

■ У страі — 140 гадоў!



Фота Ігары БУЖЫЧ

НЯДАЎНА ў Слуцку было на што паглядзець амаатарам ваеннай тэхнікі — над горадам праносіліся баявыя самалёты, у паветры гучала стралінна, раздаваліся выбухі... Так на базе 30-й асобнай Чырванасцяжнай чыгуначнай брыгады адзначаўся 140-гадовы юбілей чыгуначных войскаў. На ўрачыстых мерапрыемствах пabyвалі і карэспандэнты «Звязды».

Галоўнымі героямі свята ў Слуцку сталі ветэраны: дзясяткі былых вайскоўцаў усіх узростаў сустраліліся на ўездзе на тэрыторыю брыгады. Моцныя поціскі рук, радасныя абдымкі — многія сустрэчы былі вельмі эмацыянальнымі. Частка гасцей адрозу ж адпраўлялася на ўрачысты малебен аб войнах-чыгуначніках, што праходзіў у храме Благавернага князя Аляксандра Неўскага пры вайскавай часці.

— Заўжды з вялікім задавальненнем прыязджаю на такія святочныя мерапрыемствы, — кажа **ветэран чыгуначных войскаў, дырэктар Цэнтра павышэння кваліфікацыі кіруючых работнікаў і спецыялістаў ДТСААФ, генерал-маёр у адстаўцы Анатоль СЦЯПУК**. — Асабіста я аддаў чыгуначным войскам 44 гады свайго жыцця, таму для мяне яны значаць вельмі шмат. Калі цяпер прыходзіць маладое папаўненне, я магу гадзінамі распавядаць навабранцам пра гісторыю, знакі-тэматы будоўлі, у якіх браў удзел. У маю бытнасць камандзірам брыгады мы паднялі цэлы гістарычны пласт, каб даведацца больш пра мінулае чыгуначных войскаў у краіне і знайшлі шмат цікавага. Скажам, падчас аперацыі «Баграціён» у вызваленні Беларусі ўдзельнічала 14 чыгуначных брыгад: яны забяспечвалі падвоз матэрыяльнага забеспячэння для трох франтоў, а кіраваў працэсам асабіста Сталін. А ці ведалі вы, што ў чыгуначных войсках служыў Янка Купала? Аказваецца, ён працаваў у будаўнічым дарожным батальёне на



«Падчас аперацыі «Баграціён» у вызваленні Беларусі ўдзельнічала 14 чыгуначных брыгад: яны забяспечвалі падвоз матэрыяльнага забеспячэння для трох франтоў, а кіраваў працэсам асабіста Сталін».

нарыхтоўцы драўляных шпал, таму паэт, лічыце, таксама наш сябра па зброі.

Свята чыгуначных войскаў не абмінулі ўвагай і жыхары Слуцка — на тэрыторыю брыгады многія прыходзілі цэлымі сем'ямі. Малодшым гледачам прыйшлася даспадобы выстаўка ўзбраення, тэхнікі і ваеннай формы савецкіх часоў. Да месяца была і палявая кухня, што разварнулася побач са стадыёнамчасці. Але галоўнае пачалося пазней — спачатку цікаўныя маглі пазнаёміцца са зброяй і тэхнікай, што стаіць на ўзбраенні чыгуначных войскаў цяпер (чаго варты толькі велізарныя ўкладчыкі рээк і грузавікі з магутнічымі маніпулятарамі) і паназіраць за выкананнем нарматыўнага падраздзяленнямі чыгуначнай брыгады. Пасля прысутных забавлялі паказальным выступленнем ваеннаслужачыя сіл

Даведка

Днём заснавання чыгуначных войскаў лічыцца час стварэння першага чыгуначнага батальёна ў Баранавічах у жніўні 1876 года. Войны-чыгуначныя ўнеслі велізарны ўклад у перамогу над фашызмам: толькі падчас аперацыі «Баграціён» яны аднавілі больш за 6 тысяч кіламетраў галоўных і 1,5 тысячы станцыйных ліній, больш за 500 мастоў, больш за 21 тысячу кіламетраў ліній сувязі. Больш за 400 тысяч войнаў чыгуначных войскаў узнагароджаны ордэнамі і медалямі. Правапераемнікам чыгуначных войскаў у суверэннай Беларусі сталі транспартныя войскі, у склад якіх уваходзяць чыгуначныя часці. У мірыны час яны ўносяць уклад у эканамічнае развіццё краіны, удзельнічаюць у знакавых будоўлях: рэканструкцыі трамвайных пуцёў у Мінску і Віцебску, чыгуначных пуцёў металургічнага завода ў Жлобіне, пад'язных пуцёў Мінскага аўтазавода і ААТ «Керамім», будаўніцтве комплексу «Лінія Сталіна», Нацыянальнай бібліятэкі Беларусі і многіх іншых аб'ектаў.

ПРЫЗВАНЫЯ БУДАВАЦЬ І АБАРАНЯЦЬ

усё за 14 хвілін пры нарматыве ў 18-20. Як стаўлюся да свята? Шчыра скажу: я ганаруся тым, што трапіў менавіта ў гэтыя войскі, мне тут даспадобы. І свята выйшла на славу: усё прыгожа, шмат людзей.

Павінаваць беларускіх войнаў-чыгуначнікаў прыехалі калегі з Расіі і Украіны. Яны ўзялі ўдзел ва ўрачыстым мітынгу, падчас якога кіраўнікі дэлегацыі ўсклалі кветкі да помнікі герою Савецкага Саюза Віктару Мірашчэнку, які загінуў пры падрыве чыгуначнага моста. Пасля ўсе разам наведлі музей чыгуначных войскаў на тэрыторыі часці.

— У Беларусь я прыежджаю не ўпершыню, — распавядае **глава адміністрацыі Дзяржаўнай спецыяльнай службы транспарту Украіны, генерал-лейтэнант Мікалай МАЛЬКОУ**. — У 2002 годзе быў у Жлобіне, дзе раней дыслацыравалася брыгада, і ўжо тады ўпаўнуўся, што нам ёсць чаму павучыцца ў беларускіх калег. Мы вельмі шмат вынеслі для сябе па пытаннях службы войскаў, утрымання тэхнікі, выканання задач, за што вельмі ўдзячны. Сёння асаблівы дзень, бо браты-беларусы адзначаюць 140 гадоў з дня стварэння чыгуначных войскаў, а паміж намі захаваліся вельмі цесныя сувязі, бо многія разам служылі. Ветэраны пазнаюць адно аднаго, адываюцца цёплым сустрэчы, цікавыя размовы, таму паездка вельмі карысная. Хачу пажадаць беларусам моцнага здароўя, ішчасця і — самае галоўнае — мірнага неба над галавой, гэта тое, чаго цяпер не хпае ў Украіне.

Свята скончылася ўрачыстым сходам і святочным канцэртам у Слуцкім Доме культуры.

— Сёння ў першую чаргу свята нашых ветэранаў, дзякуючы якому мы можам успомніць пра сваю гісторыю, — падвёў рысу **начальнік дэпартаменту транспартнага забеспячэння Міністэрства абароны, генерал-маёр Сяргей НОВІКАУ**. — І толькі потым гэта свята асабовага саставу транспартных войскаў. Пры ўдзеле чыгуначных войскаў узніклі многія знаковыя аб'екты ў краіне: лыжаролерная і біятлонная база «Заечнае палінае», востраў Мужнасці і Смутку, Курган Славы, чыгуначны вакзал у сталіцы... Высокае майстэр-



— Я прызваўся ў войска ў лістападзе 2015 года, — успамінае **камандзір аддзялення плаваючага самаходнага капра (ПСК), радавы Анатоль РАМАНОВІЧ**. — Мой галоўны абавязак — гэта кіраўніцтва асабовым саставам. Тэхніка ў нас добрая, працуем на мадыфікаваным ПСК 2х500, гэта машына дапамагае забяваць драўляныя палі масай да 800 кілаграмаў як на ямлі, так і ў вадзе. Сёння мы ажрац пра-дэманстравалі гэты працэс, зрабілі

ства дазваляе нам сёння не толькі добра будаваць, але і абараняць. Для нас, безумоўна, важна, каб, атрымаўшы спецыялізацыю, ваеннаслужачыя мог паісці ў народную гаспадарку: працаваць на заводзе ці фабрыцы, у вёсцы. Але галоўнае, каб ён мог у любы момант устаць на абарону Беларусі.

Яраслаў ЛЫСКАВЕЦ,
lyskavets@zviazda.by

АД 150 ДА 850 РУБЛЁЎ

Растэрміноўка на сшыткі і касцюм

Па словах **намесніка міністра гандлю Вячаслава ДРАГУНА**, сёння варыяцыі мадэляў адзення дазваляюць падбраць «школьны ансамбль» у рамках бюджэту сям'і. З улікам сацыяльнай значнасці мерапрыемстваў па падрыхтоўцы дзяцей да навучальнага года і фінансавай нагрукі на бацькоўскія краны прымяняюць на форму і канцтавары гандлёвую надбавку не больш за 30 працэнтаў.

Асобным катэгорыям пры куплі школьных тавараў аказваецца адрасная сацыяльная дапамога. Сталічныя ўнівермагі на пастаяннай аснове прадастаўляюць зніжку 10 працэнтаў на нехарчовыя тавары шматдзетным сем'ям і іншым грамадзянам, якія маюць патрэбу ў дзяржаўнай падтрымцы, праз сацыяльныя дысконтныя карткі. Такім чынам абслугоўваецца больш чым 19 тысяч чалавек.

Да таго ж гандлёвыя арганізацыі прапануюць розныя праграмы крэдытавання і растэрміноўкі. Напрыклад, сталічны ГУМ з 15 ліпеня па 30 верасня прадастаўляе пакупнікам магчымасць набыць школьныя тавары ў крэдыт ад двух да шасці месяцаў без выплаты працэнтаў (пры куплі на суму ад 100 рублёў). Першапачатковы ўзнос — усяго 10 працэнтаў.

Адзенне на заказ

Перад новым навучальным годам айчыныя фабрыкі пашываюць свой асартымент. Калекцыю абутку для школьнікаў абнавілі на 60 працэнтаў: канцэрн «Беллегтрам» прапанае хлопчыкам і дзяўчынкам выбар з 300 мадэляў туфляў і чаравікаў.

На 90 працэнтаў абнавіўся сёлетны асартымент формы для вучняў. Швейныя прадпрыемствы распрацавалі каля 500 мадэляў адзення дзелавага стылю і 300 фасонаў трыкатажных вырабаў. Асаблівыя навінак, як у мінулыя гады (памітаеце пінжакі з кішэняй для мабільнага, з тэрмометрам ці на падкладцы з таблічкі множання?), гэтым разам не прыдумалі. Але на заўвагі бацькоў і саміх школьнікаў адрагавалі. Напрыклад, дадалі больш колеру: альтэрнатывай чорным і шэрым строгім рэчам сталі спадчыні ў сінюю ці бардовую клетку, чырвоныя пінжакі і камізэлькі.

У гандлёвую сетку касцюмы традыцыйна паступаюць з асобнымі цэнамі на пінжакі, штаны і камізэлькі, каб бацькі маглі падбраць дзецім форму па меры. Апроч таго, краны прымаюць заказы на выраб адзення з калекцыі бягучага сезона для школьнікаў з нестандартнымі памерамі. Заўкў выконваюць прадпрыемствы «Беллегтрама».

(Заканчэнне. Пачатак на 1-й стар.)

■ Дэмаграфія

Летась у Беларусі з'явілася на свет 119 тысяч дзяцей. Гэта самы рэкордны паказчык за апошнія 20 гадоў. Адметна, што і сёлета, нягледзячы на зніжэнне колькасці жанчын рэпрадуктыўнага узросту, рост нараджальнасці працягваецца. За студзень-чэрвень 2016-га з'явілася 58,2 тысячы дзяцей, што на 3 працэнты больш, чым у аналагічны перыяд летась.

Павялічваецца таксама склад сем'яў. 57 працэнтаў народжаных дзяцей — гэта другія і наступныя. У 2014-м такіх малых было 54 працэнты ад агульнай колькасці. Цікава, што на трэціе дзіця часцей за астатніх асмельваюцца сем'і Брэсцкай вобласці. А другія па ліку малыя больш нараджаюцца ў Мінску. Сталіца ўвогуле лідар па колькасці немаўлят: кожны пяты з леташніх нованароджаных з'явіўся на свет у гэтым горадзе.

За апошнія сем гадоў шматдзетных сем'яў павольшала амаль на 20 тысяч: з 62,5 тысячы ў 2009-м да 83 тысяч у 2015-м.

— Выдаткі дзяржавы на дапамогі сем'ям з дзецьмі вельмі значныя. Летась яны склалі больш за 17 трыльёнаў недэманаваных рублёў, ці 2 працэнты ад ВУП. На сёння дзяржаўнымі выплатамі ахоплена 546 тысяч дзяцей, — адзначае **намеснік начальніка аддзела народанасельніцтва, гендарнай і ся-**

ЗБІРАЕМ ДЗІЦЯ Ў ШКОЛУ



Амаль 6,5 тыс. розных аб'ектаў гандлю Беларускай прапануюць тавары школьнага асартыменту. Ва ўсіх рэгіёнах арганізавана работа звыш 700 школьных базараў і кірмашоў, аформлена амаль 5 тыс. куткоў для першакласнікаў і вучняў.

У гэтым годзе беларускія прадпрыемствы прапануюць 400 мадэляў адзення дзелавага стылю для дзяцяў і хлопчыкаў, амаль 300 мадэляў абутку. Шырока прадстаўлены тавары для заняткаў фізкультурай і спортам, ранцы і руказкі.

КОШТ ЭКІПІРОВАЊКІ
(уключаючы адзенне, абутак, школьна-пісьмовыя і канцелярыяскія тавары)

ВУЧНЫЯ МАЛОДШЫХ КЛАСАЎ
ад Br150 да Br690
у тым ліку адзенне і абутак
ад Br100 да Br400

ВУЧНЫЯ СТАРШЫХ КЛАСАЎ
ад Br200 да Br850
у тым ліку адзенне і абутак
ад Br140 да Br500

Гандлёвыя арганізацыі традыцыйна аказваюць падтрымку насельніцтву пры падрыхтоўцы дзяцей да школы.

Звяртайце ўвагу на разнастайныя акцыі, прадстаўленне крэдыту, растэрміноўкі плацяжы.

Крыніца: Міністэрства гандлю Беларусі.

© Інфаграфіка БЕЛАТА

Палова мінскіх вучняў — у форме

На пачатак жніўня формай закупіліся больш за 45 працэнтаў сталічных школьнікаў, інфарма галоўнае ўпраўленне спажывецкага рынку Мінгарвыканкама. Пакупніцкі попыт у дзелавым адзенні на 90 працэнтаў забяспечваецца за кошт прадукцыі айчынай вытворчасці. Бяруць у асноўным вопратку з поліэсця і змяшаных тканін з укладаннем хімічных валокнаў, бо яе зручна насіць і проста даглядаць.

З дзявочага, і з хлопчковага школьнага асартыменту найбольшым попытам карыстаюцца кашулі (на іх долю прыпадае амаль палова ўсіх продажаў). З трыкатажных вырабаў вучням камізэлькі (яны складаюць 70 працэнтаў ад агульнага аб'ёму рэалізацыі трыкатажу), другое месца па папулярнасці займаюць спартыўныя штаны (18 працэнтаў).

Наталля ЛУБНЕЎСКАЯ.
lubneuskaya@zviazda.by

СЕМ'І РАСТУЦЬ

БОЛЬШ ЗА ЎСЁ ДЗЯЦЕЙ НАРАДЖАЕЦЦА Ў МІНСКУ

мейнай палітыкі Міністэрства працы і сацыяльнай абароны Марына АРЦЕМЕНКА.

Каб памер дапамог адпавядаў рэальным цэнам, прадугледжаны механізм індэксацыі. Павялічваецца бюджэт практыковага мінімуму і сярэдня заробак — расце і сума выплат. Так, у студзені-жніўні 2016 года ў параўнанні з адпаведным перыядам 2015-га месячны памер дапамогі па доглядзе за дзіцём да трох гадоў вырас на 8,3 працэнта. Выплаты на дзяцей, старэйшых за тры гады, за гэты ж час павялічыліся на 7,1 працэнта.

Працягвае дзейнічаць праграма сямейнага капіталу. У «Беларусбанк» цяпер адкрыта 22,4 тысячы дзяцільных рахункаў на агульную суму амаль 224 мільёны долараў. Па ацэнках спецыялістаў, гэта мера падтрымкі ўжо дала станоучыя вынікі. Калі ў 2014-м доля трэціх і наступных дзяцей у агульнай колькасці народжаных складала 14,6 працэнта, то летась — 16,8 працэнта.

Была праведзена значная работа па зніжэнні кошту «сацыяльнай перадышкі». Сёння бацькі плацяць за гэту паслугу ў сярэднім 100 рублёў. Хоць рэальны кошт утрымання дзіцяці ў доме-інтэрнаце складае для дзяржавы 930 рублёў у месяц.

Наталля ЛУБНЕЎСКАЯ.
lubneuskaya@zviazda.by

ХАРЧОВАЯ БЯСПЕКА ПАД МІКРАСКОПАМ

(Заканчэнне. Пачатак на 1-й стар.)

Першы з іх — гэта пацярджэнне якасці і бяспекі беларускіх прадуктаў, якія пастаўляюцца ў Расію. Другі — параўнанне, у тым ліку па цане, беларускіх прадуктаў з іх аналагамі (тымі ж найменнямі) іншых вытворцаў з розных краін, якія прысутнічаюць на расійскім рынку. Трэці кірунак — выяўленне і спыненне фальсіфікатаў сярод беларускіх прадуктаў.

— У першую чаргу быў праведзены маніторынг прадуктаў, вырабленых расійскімі вытворцамі, а таксама ўсімі іншымі, прадстаўленымі на расійскім рынку, акрамя беларускіх, — адзначае Аляксандр Альшэўскі. — Як высветлілася, беларускія прадукты і іх якасць — далёка не самыя небяспечныя з таго, што ёсць на расійскім рынку.

Вынікі праведзеных летасі і сёлета экспертыз паказваюць, што каля 60 працэнтаў прадуктаў рознічнага гандлю ў Расіі — гэта суратат, фальсіфікат ці проста штосці няякаснае. Фальсіфікат — каля 70 працэнтаў малочнай прадукцыі (пітнае малако — 45 працэнтаў, масла і сыр — больш за 90). Галоўным чынам, малочная сыравіна падмяняецца расліннымі заменнікамі. З найбольш распаўсюджаных каўбасных вырабаў неадпаведнасць формам дзеючага заканадаўства выяўлена ў 100 працэнтах узораў. Адбыраліся, дарчы, пераважна каўбасы з адзнакай «ГОСТ», аднак мяса ў іх было ад 10 да 50 працэнтаў, астат-

няе — соя, крухмал, часткі кішчэніка, мочапалавой сістэмы і г.д. Прыкладна такая ж сітуацыя і з мяснымі замарожанымі паўфабрыкатамі (пельменямі, катлетамі і інш.). Гатовыя салаты ў харчовым гандлі ў 90 працэнтах выпадкаў аказваліся небяспечнымі для жыцця і здароўя (былі ў іх і фекальныя забруджванні, і наогул багатая мікробная мікрафлора, якая перавышала ўсякія санітарныя нормы). Мяса птушкі ў 40 працэнтах выпадкаў — нясвежае, з сальманелай, былі і іншыя формы грубага падману спажывца. Па рыбнай прадукцыі асноўнай прэтэнзіяй было тое, што каля 20 працэнтаў вагі замарожанай прадукцыі складалі снег і лёд у выглядзе так званай глазуры. Сярод даследаваных узораў мяса і рыбы пераважалі перамарожаныя замест ахалоджаных, а гэта азначае, што там на парадкак менш карысных амінакіслот, а значыць, і кошт на такі прадукт павінен быць прынцыпова іншым. Былі выяўлены яблыкі, колькасць вітамінаў у якіх зніжана на 90 працэнтаў у параўнанні з нормай. Гародніна, вырашчаная з прымяненнем паскораных тэхналогій, не змяшчала належную колькасць вітамінаў і мінералаў. Хоць сітуацыю з агароднінай, фруктамі, хлебам, макаронамі можна назваць досыць спакойнай.

Вынікі праверак школьнага харчавання паказалі, што ў асобных рэгіёнах Расіі доля фальсіфікатаў складае да 90 працэнтаў. Пры гэтым назіраец-

ца істотнае завышэнне цэн. Нягледзячы на тое, што прадукты не былі апатам, іх кошт у шэрагу рэгіёнаў аказваўся вышэй за рознічны. Безумоўна, такія выпадкі будуць расследавацца.

АБАРОНА АД ПРАДУЗТАСЦІ

Цяпер жа ў рабоце па праграме знаходзіцца прадукцыя некалькіх дзясяткаў прадпрыемстваў Беларусі — па 2-3 на кожную таварную групу, а такіх груп — дзёсяць. Гэта каўбасы і мясныя далікатэсы, прадукты з мяса птушкі, сыры, малако працяглага захоўвання, мясныя кансервы, плодаагароднінныя кансервы, сокі і напоі, кандытарскія вырабы, агародніна і паўфабрыкаты. Пакуль не трапілі морапрадукты, дзіцячае харчаванне і ягады/грыбы. Наўмысна не ўключаліся хлебабулачны і макаронныя вырабы, паколькі ў гэтым сегменце да беларускай прадукцыі пытаньня не ўзнікала.

Тая ці іншая прадукцыя можа прымаць удзел у даследаванні як па ініцыятыве саміх вытворцаў, зацікаўленых у абароне сваёй рэпутацыі, так і па запальце расійскіх партнёраў, дылераў, пакупнікоў гандлёвых сетак, якія хачуць б убачыць рэальную карціну па сваіх пастаўшчыках. Расійскія аптавікі і гандлёвыя сеткі, дарчы, занепакоены сітуацыяй нават больш, чым самі беларускія вытворцы. І гэта можна зразумець: спыняецца партыя тавару,

яго рэалізацыя, а гэта толькі страты і праблемы.

Нельга, вядома, думаць, што экспертныя ацэнкі, дакументы, сертыфікаты для нашых вытворцаў — незнаёмыя словы. Усё гэта ва ўсіх буйных заводаў даўно ёсць. А новая праграма маніторынгу прапануе комплексны падыход — прыцягненне не толькі лабараторыяў для даследавання, органаў па сертыфікацыі, але і шырокага кола аўтарытэтных экспертаў, прадстаўнікоў дзяржаўных кантралюючых органаў, СМІ, дылераў, дыстрыб'ютараў. Адным словам, розных бакоў, зацікаўленых у абсалютнай празрыстасці ўсёй доследнай работы. Для сумленнага беларускага вытворцы гэта — абарона ад прамой прадукцыі, памылкаў падчас праверак на тэрыторыі Расіі, несумленнай канкурэнцыі, заказных праверак. Такія суб'ектыўныя фактары — не рэдкасць. Бо па фармальных прыкметах кожны беларускі вытворца праходзіць належныя лабараторныя даследаванні ўнутры нашай краіны, мае пэўны пакет дакументаў, аднак для правяраючай асобы ўсё гэта можа мець нейкага значэння. У межах праграмы вытворца ўрэшце атрымае выносы і сертыфікаты ад кампетэнтных расійскіх лабараторыяў, незалежных арганізацый, якія могуць складаць процівагу пры любым спыненні нашай прадукцыі на тэрыторыі Расіі.

— Былі выпадкі, калі аптотвы пакупнік здымаў прэтэнзію адносна больш

высокага кошту беларускага тавару ў параўнанні з расійскім аналагам, — тлумачыць спадар Альшэўскі. — Пасля атрымання лабараторных даследаванняў прымалася рашэнне аб заключэнні паставак з беларускім пастаўшчыком, паколькі аптавік пераканаўся ў перавагах беларускай прадукцыі па якасці, харчовай і медыка-біялагічнай карыснасці. Такія прэцэдэнты былі з вытворцамі бульбы, плодаагароднінных кансерваў, кандытарскіх вырабаў.

ПРАДУКЦЫЯ ДАСТОЙНАЯ, АЛЕ...

Аднак здаралася, што Рассельс-гаснагляд меў рацыю адносна па-вышанай колькасці кансервантаў і антыбіётыкаў у нашых мясных далікатэсах — такія адхіленні паказвалі правядзення ў межах праграмы даследаванні. Дарчы, каўбасныя вырабы застаюцца самымі праблемнымі для нашага боку, і адмахвацца ад гэтага беларускім вытворцам нельга. Між тым некаторыя з іх мяркуюць, што могуць лёгка пераарыентавацца на рынкі іншых краін-суседка. Расія ж тым часам разгортвае новы імпорт-азамышальныя вытворчасці, у якія прыцягваюцца сур'ёзныя сродкі, і гэтым усе абавязкова штосці проціпастаўляць.

— Нас радуе, што ў абсалютнай большасці выпадкаў прадукцыя бела-



руская вытворчасці дастойная, але, на жаль, гэта не адносіцца да ста працэнтаў прадпрыемстваў, — заўважае **начальнік аддзела развіцця мэтавых праграм Еўразійскага агенцтва міжнароднага супрацоўніцтва, каардынатар Беларуска-расійскай праграмы маніторынгу якасці і бяспекі харчовых прадуктаў па Рэспубліцы Беларусь Юрый ЗЫГМАНТОВІЧ**. — З іншага боку, самі за сябе кажучы падобакі трапляння на расійскі рынак прадобак, якія пад відам беларускіх прадуктаў выпускаюцца, напрыклад, у Казахстане і Арменіі. Брэнд пры гэ-

тым эксплуатаецца вядомы, а вось знешні выгляд і блізка не падобны да арыгіналу... Беларуска прадукцыя ў большасці сваёй вельмі дастойная, і сумленным вытворцам няма чаго баяцца кантралюючых органаў, якія выконваюць сваю работу. Вядома, мінімальныя неадпаведнасці можна знайсці фактычна на любым прадукце, але вытворцам трэба проста правільна рэагаваць на нейкія змены рынку і самім прымаць меры па абароне і прасоўванні сваёй прадукцыі.

Святлана БАРЫСЕНКА.
protas@zviazda.by